

>

Title: The Speaker made references to the passing away of Shri Khelan Ram Jangde, member of the Eighth and Tenth Lok Sabhas; Shri Surendra Yadav, member of the Eleventh Lok Sabha; Shri Damodar Barku Shingada, member of the Seventh, Eighth, Ninth, Tenth and Fourteenth Lok Sabhas; Shri Dahyabhai Vallabhbai Patel, member of the Thirteenth and Fourteenth Lok Sabhas; Shri Shivraj Singh Lodhi, member of the Fifteenth Lok Sabha; Shri Babagouda Patil, member of the Twelfth Lok Sabha; Shri G. Madegowda, member of the Ninth and Tenth Lok Sabhas and; Shri Parasram Meghwal, member of the Eleventh Lok Sabha.

माननीय अध्यक्ष : माननीय सदस्यगण, मुझे अत्यंत दुख के साथ हमारे आठ पूर्व साथियों के निधन के संबंध में सभा को सूचित करना है ।

श्री खेलन राम जांगड़े 8वीं और 10वीं लोक सभा के सदस्य थे, जिन्होंने अविभाजित मध्य प्रदेश के बिलासपुर संसदीय निर्वाचन क्षेत्र का प्रतिनिधित्व किया । श्री जांगड़े इससे पहले वर्ष 1980 से 1984 तक मध्य प्रदेश विधान सभा के सदस्य भी रहे ।

श्री खेलन राम जांगड़े का निधन 74 वर्ष की आयु में 30 अप्रैल, 2021 को बिलासपुर में हुआ ।

श्री सुरेन्द्र यादव 11वीं लोक सभा के सदस्य थे, जिन्होंने उत्तर प्रदेश के खलीलाबाद संसदीय निर्वाचन क्षेत्र का प्रतिनिधित्व किया । श्री सुरेन्द्र यादव गैर-सरकारी सदस्यों के विधेयकों तथा संकल्पों संबंधी समिति के सदस्य रहे ।

श्री सुरेन्द्र यादव का निधन 78 वर्ष की आयु में 30 अप्रैल, 2021 को खलीलाबाद में हुआ ।

श्री दामोदर बरकू शिंगदा 7वीं, 8वीं, 9वीं, 10वीं और 14वीं लोक सभा के सदस्य थे, जिन्होंने महाराष्ट्र के दहानू संसदीय निर्वाचन क्षेत्र का प्रतिनिधित्व किया । श्री शिंगदा अनुसूचित जातियों तथा अनुसूचित जनजातियों के कल्याण संबंधी समिति, याचिका संबंधी समिति और विदेशी मामलों संबंधी समिति के सदस्य रहे ।

श्री दामोदर बरकू शिंगदा का निधन 66 वर्ष की आयु में 02 मई, 2021 को पालघर में हुआ ।

श्री दह्याभाई वल्लभभाई पटेल 13वीं और 14वीं लोक सभा के सदस्य थे, जिन्होंने दमन और दीव तथा दादरा और नगर हवेली संघ राज्य क्षेत्र के दमन और दीव संसदीय निर्वाचन क्षेत्र का प्रतिनिधित्व किया । श्री पटेल विभिन्न संसदीय समितियों के सदस्य रहे । इससे पहले वे दमन और दीव की प्रदेश परिषद के भी सदस्य रहे ।

श्री दह्याभाई वल्लभभाई पटेल का निधन 76 वर्ष की आयु में 03 मई, 2021 को मुम्बई में हुआ ।

श्री शिवराज सिंह लोधी 15वीं लोक सभा के सदस्य थे, जिन्होंने मध्य प्रदेश के दमोह संसदीय निर्वाचन क्षेत्र का प्रतिनिधित्व किया । श्री लोधी खाद्य, उपभोक्ता मामले और सार्वजनिक वितरण संबंधी समिति के सदस्य रहे । इससे पहले वे दो कार्यकाल के लिए मध्य प्रदेश विधान सभा के सदस्य रहे ।

श्री शिवराज सिंह लोधी का निधन 77 वर्ष की आयु में 17 मई, 2021 को भोपाल में हुआ ।

श्री बाबागौड़ा पाटील 12वीं लोक सभा के सदस्य थे, जिन्होंने कर्नाटक के बेलगाम संसदीय निर्वाचन क्षेत्र का प्रतिनिधित्व किया । श्री बाबागौड़ा पाटील ने भारत सरकार के ग्रामीण विकास मंत्रालय में राज्य मंत्री (स्वतंत्र प्रभार) के रूप में सेवाएँ दीं । इससे पहले श्री पाटील वर्ष 1989 से 1994 तक कर्नाटक विधान सभा के सदस्य भी रहे ।

श्री बाबागौड़ा पाटील का निधन 76 वर्ष की आयु में 21 मई, 2021 को बेलगावी में हुआ ।

श्री जी. माडेगौड़ा 9वीं और 10वीं लोक सभा के सदस्य थे, जिन्होंने कर्नाटक के मान्ड्या संसदीय निर्वाचन क्षेत्र का प्रतिनिधित्व किया । श्री माडेगौड़ा सभा पटल पर रखे गए पत्रों संबंधी समिति के सदस्य रहे । श्री जी. माडेगौड़ा छह कार्यकाल के लिए कर्नाटक विधान सभा के सदस्य रहे । उन्होंने कर्नाटक सरकार में मंत्री के रूप में भी कार्य किया ।

श्री जी. माडेगौड़ा का निधन 93 वर्ष की आयु में 17 जुलाई, 2021 को मान्ड्या में हुआ ।

श्री परसराम मेघवाल 11वीं लोक सभा के सदस्य थे, जिन्होंने राजस्थान के जालौर संसदीय निर्वाचन क्षेत्र का प्रतिनिधित्व किया । श्री परसराम मेघवाल परिवहन तथा पर्यटन संबंधी समिति के सदस्य रहे ।

श्री परसराम मेघवाल का निधन 66 वर्ष की आयु में 21 जुलाई, 2021 को जालौर में हुआ ।

हम अपने पूर्व साथियों के निधन पर गहरा शोक व्यक्त करते हैं और यह सभा शोकसंतप्त परिवारों के प्रति अपनी संवेदना व्यक्त करती है ।

अब यह सभा दिवंगत आत्माओं के सम्मान में कुछ देर मौन रहेगी ।

11.04 hrs

The Members then stood in silence for a short while.

... (व्यवधान)

11.05hrs

At this stage S/Shri Kalyan Banerjee, Ritesh Pandey, Ravneet Singh and some other hon. Members came and stood on the floor near the Table.

...(व्यवधान)

11.06 hrs

ORAL ANSWERS TO QUESTIONS

माननीय अध्यक्ष : प्रश्न संख्या 221, श्री धर्मवीर सिंह ।

(Q. 221)

श्री धर्मवीर सिंह : धन्यवाद माननीय अध्यक्ष महोदय, मैं आपके माध्यम से कहना चाहता हूँ कि प्रधान मंत्री मोदी जी की सरकार में कनेक्टिविटी के नाम पर, चाहे वह रेल हो या सड़क हो, बहुत ज्यादा तेज़ी से विकास हुआ है । ... (व्यवधान) इसी लिहाज़ से हरियाणा प्रदेश में मेरे संसदीय क्षेत्र भिवानी-महेन्द्रगढ़ में दो डिमांड्स थीं । ... (व्यवधान) एक रेलवे लाइन, जो कि भिवानी से लोहारु होते हुए राजस्थान जाती है । ... (व्यवधान) दूसरी अलवर से नारनौल और महेन्द्रगढ़ हो कर जाती है । ... (व्यवधान) दोनों डिमांड्स आज से नहीं, जब से हरियाणा प्रदेश बना है, तब से चली आ रही हैं । ... (व्यवधान) इस संबंध में मैं कई बार सर्वे हो चुके हैं । ... (व्यवधान) सर्वे में कभी फिज़िबल तो कभी नॉट फिज़िबल हो जाती है । ... (व्यवधान) हरियाणा सरकार ने भी 49 पर्सेंट पैसा देने के लिए एक रेल इन्फ्रास्ट्रक्चर डेवलपमेंट कॉर्पोरेशन सन् 2017 में बनाया है । ... (व्यवधान) अब तो माननीय गडकरी जी ने एक नया रोड भी बनाया है । ... (व्यवधान) जो दिल्ली-मुंबई कॉरिडोर बना है, अलवर से ले कर पांच राज्यों के लिए नया ग्रीन कॉरिडोर लगभग एक साल के बाद तैयार हो जाएगा । ... (व्यवधान) वह कॉरिडोर अलवर से ले कर कोठपुतली-नारनौल, महेन्द्रगढ़ और पंजाब को जाता है । ... (व्यवधान) यह एक साल में तैयार हो जाएगा । ...

(व्यवधान) उसके तैयार होने के बाद भी दोनों साइड में जमीन फिर भी फालतू बची रहेगी । ... (व्यवधान) मेरी सरकार से यह प्रार्थना है कि मेहरबानी कर के ये दोनों रेल लाइनें - भिवानी से लोहारू और अलवर से नारनौल, महेन्द्रगढ़ और दादरी होते हुए इसी कॉरिडोर के साथ बनायी जाए । ... (व्यवधान)

महोदय, प्रार्थना यही है कि हरियाणा प्रदेश को बने हुए आज 50 साल से ऊपर का समय हो चुका है । ... (व्यवधान) इसलिए रेल मंत्री जी से मेरी प्रार्थना है कि इसमें नेगेटिव जवाब देने की बजाय हमें यह आश्वासन जरूर दें कि आने वाले समय में दोनों रेलवे लाइनें बनेंगी । ... (व्यवधान)

श्री दानवे रावसाहेब दादाराव : अध्यक्ष महोदय, यह बात सही है कि मोदी जी के नेतृत्व में रेल और रोड का विकास बहुत तेज़ी से हो रहा है । ... (व्यवधान) माननीय सदस्य ने जो प्रश्न पूछा है, वह उनके लोक सभा मतदाता क्षेत्र में भिवानी से लोहारू रेल मार्ग से संबंधित है । ... (व्यवधान)

महोदय, मैं आपके माध्यम से माननीय सदस्य को यह जानकारी देना चाहता हूं कि भिवानी रेल लाइन, हरियाणा इंफ्रास्ट्रक्चर डेवलपमेंट कॉरपोरेशन और केन्द्र सरकार द्वारा राज्य सरकार का 51 प्रतिशत और केन्द्र सरकार के 49 प्रतिशत शेयर के साथ बनाई गई है ।... (व्यवधान) इसकी प्रोजेक्ट रिपोर्ट 519 करोड़ रुपये की है ।... (व्यवधान) हरियाणा इंफ्रास्ट्रक्चर डेवलपमेंट कॉरपोरेशन ने जो प्रस्ताव दिया है, उसमें यह 'अनवाएबल' बताया गया है ।... (व्यवधान)

श्री धर्मवीर सिंह : अगर हरियाणा सरकार इन दोनों रेल लाइनें - भिवानी-लोहारू रेल लाइन और महेन्द्रगढ़-नारनौल-अलवर रेल लाइन - के लिए अपना 51 प्रतिशत हिस्सा पहले ही जमा करवा देती है तो क्या आप उस पर विचार करेंगे?... (व्यवधान)

श्री दानवे रावसाहेब दादाराव : अध्यक्ष महोदय, माननीय सदस्य ने जो प्रश्न पूछा है, वह इस प्रश्न का भाग नहीं है, लेकिन मैं माननीय सदस्य से अलग से मिल कर इसकी जानकारी लूंगा ।... (व्यवधान)

SHRI ANUBHAV MOHANTY : Thank you so much, Sir. ...

(Interruptions)

सर, मैं यहां पर केन्द्रपाड़ा संसदीय क्षेत्र का प्रतिनिधित्व करता हूं ।... (व्यवधान) हमारे क्षेत्र में आज़ादी के बाद से किसी ने रेलगाड़ी नहीं देखी थी, पर हम नवीन पटनायक सर एवं केन्द्र सरकार के शुक्रगुज़ार हैं कि आज़ादी के बाद अब कम से कम वहां पर फ्रेट कारें चलने लगीं हैं ।... (व्यवधान)

महोदय, मैंने इस साल के बजट सत्र में इसी सदन में 'डिमांड्स-फॉर-ग्रांट्स' पर हो रही चर्चा के दौरान पूछा था कि केन्द्रपाड़ा में पैसेंजर ट्रेनें कब चलेंगी क्योंकि वहां के लोगों की यह डिमांड है और पैसेंजर ट्रेन्स पर हमारा हक भी है, जो पूरे देश के साथ हमें कनेक्ट कर सकती हैं ।... (व्यवधान) लेकिन, उसके जवाब में मुझे यह मिला कि 'Kendrapara road is at a distance of 5 kilometres from Cuttack, and that is why, Kendrapara road is operationally not feasible at present'. ... (Interruptions)

महोदय, मैं आपके माध्यम से माननीय मंत्री जी को बताना चाहूंगा कि केन्द्रपाड़ा रोड, जो स्टेशन बताया जा रहा है, यह कटक से पाँच किलोमीटर की दूरी पर है, लेकिन वह केन्द्रपाड़ा डिस्ट्रिक्ट के अन्दर नहीं आता है ।... (व्यवधान) केन्द्रपाड़ा डिस्ट्रिक्ट एक स्वतंत्र डिस्ट्रिक्ट है, जहां पर आज तक पैसेंजर ट्रेन्स नहीं चली हैं ।... (व्यवधान) वह कटक से 7 किलोमीटर की दूरी पर है ।... (व्यवधान)

माननीय अध्यक्ष : माननीय सदस्यगण, प्लीज़ ।

... (व्यवधान)

श्री अनुभव मोहंती : वहां लोगों के लिए पैसेंजर ट्रेन्स की सुविधा का होना बहुत जरूरी है ।... (व्यवधान) वहां इसकी बहुत आवश्यकता है ।... (व्यवधान) आपसे मेरी विनती है कि हमारे लोगों के हक के लिए, वहां पर रेवेन्यू जेनरेशन के लिए, वहां के युवाओं के रोजगार के लिए और केन्द्रपाड़ा के ओवरऑल डेवलपमेंट के लिए वहां एक पैसेंजर ट्रेन का परिचालन जल्द-से-जल्द शुरू करें

।... (व्यवधान) मेरी आपसे, मेरी पार्टी बीजू जनता दल की तरफ से एवं केन्द्रपाड़ा वासियों की तरफ से यह विनती है ।... (व्यवधान)

श्री दानवे रावसाहेब दादाराव : अध्यक्ष महोदय, माननीय सदस्य ने जो प्रश्न पूछा है, मैं इसकी जानकारी जरूर लूंगा और इसकी सभी जानकारी उनके साथ शेयर करूंगा ।... (व्यवधान)

माननीय अध्यक्ष : माननीय सदस्यगण, सदन की गरिमा को बनाए रखें, यह तरीका ठीक नहीं है ।

... (व्यवधान)

माननीय अध्यक्ष : नो, यह गलत तरीका है ।

... (व्यवधान)

माननीय अध्यक्ष : यह बिल्कुल गलत है ।

... (व्यवधान)